


ఓం



శ్రీమద్-ఆద్య-శంకర-భగవత్పాద-పరంపరాగత-
 మూలామ్నాయ-సర్వజ్ఞ-పీఠమ్
 శ్రీ-కాంచీ-కామకోటి-పీఠమ్
 జగద్గురు-శ్రీ-శంకరాచార్య-స్వామి-శ్రీమఠ-సంస్థానమ్

సర్వజ్ఞాత్మ-స్మరణమ్

Introduction to the Acharya

Shri Shankara Bhagavatpada established many Acharya Peeta-s in Bharata and in the end He established the Acharya Peetam called Moolamnaya at Kanchipuram as His moola sthanam. This is the kshetra where Devi Kamakshi known as Kamakoti resides eternally. As per the sayings “kalviyil karaiy-ilā kānchi” (Ta. “Kanchi of limitless learning”) and “nagareshu kānchī”, this shone as a great city and abode of all vidya-s. This is why the Acharya Peetam established by Him in this place is the Jagadguru Shankaracharya Shrimatam Samsthanam known as the Shri Kanchi Kamakoti Moolamnaya Sarvajna Peetam.

Of His shishya-s, Shri Bhagavatpada ordained Shri Sureshvara – who was senior in age, had performed many yajna-s, and was experienced in administration of wordly activities – as the supervisor of all Peetam-s and to guide the individual Peetadhipati-s of younger age in administrative matters. He especially instructed Shri Sureshvara to take care of Shri Sarvajnatma who

was the youngest of all and appointed as the uttaradhikari of His Moolam-naya Peetam.

It is appropriate that Shri Sarvajnatma was named thus as Shri Bhagavatpada had taken Him as shishya when He ascended the Sarvajna Peetam at Kanchipuram. Let us do anusandhana of the verses of pramana texts regarding the charitra of this Shri Sarvajnatmendra Sarasvati Shricharana, and some parts of texts composed by Him, and be the object of Guru Anugraha!

॥ శ్రీ-శంకర-చరిత్ర-ప్రమాణ-గ్రంథేషు ॥

సర్వజ్ఞ-పీఠమారోఢుముత్సేహ దేశికోత్తమః ॥
తతోఽశరీరిణీ వాణీ నభోమార్గాద్ వ్యజృంభత ।
భో యతిన్ భవతా సర్వ-విద్యాస్వపి విశేషతః ॥
కృత్వా ప్రసంగం విద్వద్భిః జిత్వా తానఖిలానపి ।
సర్వజ్ఞ-పీఠమారోఢుముచితం నను భూతలే ॥

~ చిద్విలాసీయ-శంకర-విజయః

ఉపయాత్సు బుధేషు సర్వ-దిగ్భ్యః
ప్రదిశన్నాశు పరాభవం య ఏభ్యః ।
విద్యతాఖిల-విత్-పదశ్చ కాంచ్యామ్
అ-ధృతార్తిః స దిశేత్ శ్రియం చ కాం-చిత్ ॥
~ శ్రీ-సదాశివ-బ్రహ్మాండ్ర-విరచితా జగద్గురు-రత్న-మాలా
తామ్రపర్ణి-సరిత్-తీర-వాసినో విబుధాస్తదా ।
షడ్-దర్శినీ-సుధా-వార్ధి-పారదృశ్వ-గుణోన్నతాః ॥
ఆగత్య తం దేశికేంద్రం ప్రణిపత్యేదమూచిరే ।
భిదా సత్యమివాభాతి త్వయా త్వైక్యం నిగద్యతే ॥ ...
ఇతి బ్రువత్సు విద్వత్సు శంకరాచార్య-దేశికః ॥ ...
శ్రుతి-స్మృతి-పురాణోక్తైః వచనైరితి దేశికః ।
భేద-వాద-రతాన్ విప్రానాథాయాద్వైత-పారగాన్ ॥

తతస్తతో విపశ్చిద్భిః ప్రణతశ్చాతిభక్తితః ।

~ చిద్విలాసీయ-శంకర-విజయః

శ్రీమచ్ఛంకర-దేశికేంద్ర-భణితైర్భగ్నై చ భుగ్నాననే
తాతే వర్ధన-నామ్ని సార్ధమనుగైః శ్రీ-తామ్రపర్ణి-చరైః ।
సర్వజ్ఞాసనమారురుక్షతి గురౌ ధీరం నివర్త్య శ్రుతౌ
డింభః కోఽపి తమూన-సప్తమ-సమో వాదైరరౌత్రీత్ త్ర్యహమ్ ॥

~ బృహచ్ఛంకర-విజయః

తుర్యేఽహన్యథ శంకరోదిత-సమాధానే ప్రశాంతే శిశౌ
తాతాదేర్దురి సంయియంసతి చ తం దృష్ట్వాఽతిహృష్టాంతరః ।
ఆ షష్ఠాదప ఏవ భుంక్త ఇతరన్నాఖ్యాతి పృష్టోఽప్యసా
వోమిత్యేవ గదత్యజస్రమితి తద్-వృత్తం చ తాతాదవైత్ ॥

~ బృహచ్ఛంకర-విజయః

జ్ఞాత్వైనం సదృశాధికారిణమధాత్ తం బ్రహ్మదేశోద్భవం
ప్రాప్తానుజ్ఞమపి స్వతో జనయితుర్వాగ్మీ స వాచం-యమమ్ ।
ఆఖ్యామప్యకరోత్ స తస్య చ మహాదేవాభిధన్యాగ్రతః
సర్వజ్ఞాభిధ-శంకరార్య ఇతి యం స్వస్యాథ పీఠే న్యధాత్ ॥

~ బృహచ్ఛంకర-విజయః

అథ నిశ్చిత్య మనసా శ్రీమాన్ శంకర-దేశికః ।
మఠే శ్రీ-శారదాభిఖ్యే సర్వ-జ్ఞం నిదధన్మునిమ్ ॥
సురేశ్వరం వృత్తి-కృతమంతిక-స్థం సదాఽఽదరాత్ ।
సమం సంస్థాప్య తస్మై స్వం వక్తుం భాష్యం సమన్వశాత్ ॥

~ కేరలీయ-శంకర-విజయః

తతస్తతో విపశ్చిద్భిః ప్రణతశ్చాతిభక్తితః ।
గీత-వాదిత్ర-నిర్ఘోషైః జయ-వాద-సముజ్జ్వలైః ॥
ఆరురోహథ సర్వజ్ఞ-పీఠం దేశిక-పుంగవః ।
పుష్ప-వృష్టిః పపాతాథ వపుర్వాతాః సు-గంధయః ॥

~ బృహచ్ఛంకర-విజయః

కల్యణైశ్చ శరేక్షణాధ్వ-నయనైః (౨౬౨౫) సత్-కామకోటి-ప్రథే

పీఠే న్యస్య సురేశ్వరం సమవీతుం సర్వజ్ఞ-సంజ్ఞం మునిమ్ ।
 కామాక్ష్యాః సవిధే స జాతు నివిశన్ముక్త-లోక-స్పృహో
 దేహం స్వం వ్యపహాయ దేహ్యాసుగమం ధామ ప్రపేదే పరమ్ ॥

~ ప్రాచీన-శంకర-విజయః

॥ శ్రీ-కామకోటి-పీఠ-పరంపరా-విషయకేషు ప్రమాణ-గ్రంథేషు ॥

పుణ్య-శ్లోక-మంజరీ

తామ్రా-రోధసి వర్ధనాత్ సముదితః సన్న్యాసితః సప్తమాత్
 ప్రాగేవాత్మ-వివాద-హృష్ట-మనసా శ్రీ-శంకరేణైవ యః ।
 తత్-పీఠే స-సురేశ్వరం సమనయద్ వర్షాంశ్చ యః సప్తతిం
 చత్వారింశతమాస్త స-ద్వయమసావబ్ధాన్ స్వయం తన్మతే ॥ ౮ ॥
 ఆచార్య-ప్రియ-పద్మపాద-చరణాంభోజ-ద్వయా-సేవనాద్
 ఊఢ-ద్వారవతీ-మఠాయ మునయే బ్రహ్మస్వరూపాత్మనే ।
 శ్రద్ధా-రాధ-పదాయ తత్త్వమతులం చిన్ముద్రయా నిర్దిశన్
 ఏవైక్యం సమగాన్నిజేన మహసా సర్వజ్ఞ-సంజ్ఞో మునిః ॥ ౯ ॥
 కల్యణైః స హయాగ్ని-లోక-నయనైః (౨౭౩౭) వర్షే నలే మాధవే
 లిల్యే కృష్ణ-చతుర్దశీమను మహస్యామ్నాయ-శైలాంతికే ।
 గ్రంథైర్యత్-కలితైర్వ్యదర్శి విశదం సంక్షేప-శారీరక-
 ప్రఖ్యైరద్వయ-సూత్ర-భాష్య-గహన-చ్ఛన్నః పదార్థోచ్ఛయః ॥ ౧౦ ॥

జగద్గురు-రత్న-మాలా

సలిలాశన ఏవ యః స-లీలం
 విలయం ప్రాపిపదార్హతాన్ సు-శీలః ।
 సుమ-హార-ఫణీంద్రయోః స-దృష్టిః
 సహి సర్వజ్ఞ-గురుర్ద్రియాత్ కు-దృష్టిమ్ ॥ ౩౮ ॥

జగద్గురు-పరంపరా-స్తవః

అపోఽశ్నన్నేవ జైనాన్ య ఆ-ప్రాగ్జ్యోతిషమాచ్ఛినత్ ।
 శిశుమాచార్య-వాగ్-వేణీ-రయ-రోధి-మహోబలమ్ ॥ ౯ ॥
 సంక్షేప-శారీర-ముఖ-ప్రబంధ-వివృతాద్వయమ్ ।
 బ్రహ్మస్వరూపార్య-భాష్య-శాంత్యాచార్యక-పండితమ్ ॥ ౧౦ ॥
 సర్వజ్ఞ-చంద్ర-నామ్నా చ సర్వతో భువి విశ్రుతమ్ ।
 సర్వజ్ఞ-సద్-గురుం వందే సర్వజ్ఞమివ భూ-గతమ్ ॥ ౧౧ ॥

॥ శ్రీ-సర్వజ్ఞాత్మ-వాగమృతమ్ - సంక్షేప-శారీరకమ్ ॥

గ్రంథారంభే ప్రథమేఽధ్యాయే

అన్యత-జడ-విరోధి రూపమంత-
 త్రయ-మల-బంధన-దుఃఖతా-విరుద్ధమ్ ।
 అతినికటమవిక్రియం మురారేః
 పరమ-పదం ప్రణయాదభిష్టవీమి ॥ ౧ ॥
 స్వాజ్ఞాన-కల్పిత-జగత్-పరమేశ్వర-త్వ-
 జీవ-త్వ-భేద-కలుషీ-కృత-భూమ-భావా ।
 స్వాభావిక-స్వ-మహిమ-స్థితిరస్త-మోహో
 ప్రత్యక్-చితిర్విజయతే భువనైక-యోనిః ॥ ౨ ॥
 ప్రత్యక్-ప్రమాణకమసత్య-పరాక్-ప్రభేదం
 ప్రక్షీణ-కారణ-వికార-విభాగమేకమ్ ।
 చైతన్య-మాత్ర-పరమార్థ-నిజ-స్వభావం
 ప్రత్యంచమచ్యుతమహం ప్రణతోఽస్మి నిత్యమ్ ॥ ౩ ॥
 ఔత్పత్తికీ శక్తిరశేష-వస్తు-
 ప్రకాశనే కార్య-వశేన యస్యాః ।
 విజ్ఞాయతే విశ్వ-వివర్త-హేతోః
 నమామి తాం వాచమచింత్య-శక్తిమ్ ॥ ౪ ॥
 ఆరంభాః ఫలినః ప్రసన్న-హృదయో యశ్చేత్ తిరశ్చామపి
 నో చేద్ విశ్వ-సృజోఽప్యలం విఫలతామాయాంత్యుపాయోద్యమాః ।
 విశ్వేశ్వర్యమతో నిరంకుశమభూద్ యస్యైవ విశ్వ-ప్రభోః

సోఽయం విశ్వ-హితే రతో విజయతే విఘ్నేశ్వరో విశ్వ-కృత్ ॥ ౫ ॥
 వాగ్-విస్తరా యస్య బృహత్-తరంగాః
 వేలా-తటం వస్తుని తత్త్వ-బోధః ।
 రత్నాని తర్క-ప్రసర-ప్రకారాః
 పునాత్వసౌ వ్యాస-పయోనిధిర్నః ॥ ౬ ॥
 వక్తారమాసాద్య యమేవ నిత్యా
 సరస్వతీ స్వార్థ-సమన్వితాఽఽసీత్ ।
 నిరస్త-దుస్తర్క-కలంక-పంకా
 నమామి తం శంకరమర్చితాంఘ్రిమ్ ॥ ౭ ॥
 యదీయ-సంపర్కమవాప్య కేవలం
 వయం కృతార్థా నిరవద్య-కీర్తయః ।
 జగత్సు తే తారిత-శిష్య-పంక్తయో
 జయంతి దేవేశ్వర-పాద-రేణవః ॥ ౮ ॥
 గురు-చరణ-సరోజ-సన్నిధానాద్
 అపి వయమస్య గుణైక-లేశ-భాజః ।
 అపి మహతి జలార్ణవే నిమగ్నాః
 సలిలముపాదదతే మితం హి మీనాః ॥ ౯ ॥
 శక్తో గురోశ్చరణయోర్నికటే నివాసాత్
 నారాయణ-స్మరణతశ్చ నిరంతరాయమ్ ।
 శారీరకార్థ-విషయావగతి-ప్రధానం
 సంక్షేపతః ప్రకరణం కరవాణి హృష్యన్ ॥ ౧౦ ॥

గ్రంథపూర్వ చతుర్థేఽధ్యాయే

విద్యా-విగ్రహమగ్రహేణ పిహితం ప్రత్యంచముచ్చైస్తరామ్
 ఉత్కృష్టోత్తమ-పూరుషం ముని-ధియా ముంజాదిషీకామివ ।
 కోశాత్ కారణ-కార్య-రూప-వికృతాత్ పశ్యామి నిఃసంశయం
 క్వాసీదస్తి భవిష్యతి క్వ ను గతః సంసార-దుఃఖోదధిః ॥ ౧౩ ॥
 పశ్యామి చిత్రమివ సర్వమిదం ద్వితీయం
 తిష్ఠామి నిష్కల-చిదేక-వపుష్యనంతే ।

ఆత్మానమద్వయ-మనంత-సుఖైక-రూపం
 పశ్యామి దగ్ధ-రశనామివ చ ప్రపంచమ్ ॥ ౫౪ ॥
 అద్వైతమప్యనుభవామి కర-స్థ-బిల్వ-
 తుల్యం శరీరమహి-నిర్లయనీ-వదీక్షే ।
 ఏవం చ జీవనమివ ప్రతిభాసమానం
 నిశ్చేయసోఽధిగమనం చ మమ ప్రసిద్ధమ్ ॥ ౫౫ ॥
 అద్వైత-బాధక-మభూన్మమ యద్-ద్వితీయ-
 మద్వైతమస్య బత బాధకమేవ జాతమ్ ।
 మోహోద్ ద్వితీయమపబాధకమస్య, విద్యా-
 సామర్థ్యతో ద్వయ-నిబర్హణమద్వితీయమ్ ॥ ౫౬ ॥
 ఆశ్చర్యమద్య మమ భాతి కథం ద్వితీయం
 నిత్యే నిరస్త-నిఖిలాశివ-చిత్-ప్రకాశే ।
 ఆసీత్ పురేతి, కిమిమాః శ్రుతయో న పూర్వం
 యేన ద్వితీయమభవత్ తిమిర-ప్రసూతమ్ ॥ ౫౭ ॥
 త్వత్-పాద-పంకజ-సమాశ్రయణం వినా మే
 సన్నప్యసన్నివ పరః పురుషః పురాఽఽసీత్ ।
 త్వత్-పాద-పద్మ-యుగలాశ్రయణాదిదానీం
 నాసీన్న చాస్తి న భవిష్యతి భేద-బుద్ధిః ॥ ౫౮ ॥
 యస్మాత్ కృపా-పర-వశో మమ దుశ్చికిత్సం
 సంసార-రోగమపనేతుమసి ప్రవృత్తః ।
 త్వత్-పాద-పంకజ-రజః శిరసా దధానః
 త్వామా-శరీర-పతనాదహమప్యుపాసే ॥ ౫౯ ॥
 శ్రీ-దేవేశ్వర-పాద-పంకజ-రజః-సంపర్క-పూతాశయః
 సర్వజ్ఞాత్మ-గిరాఽంకితో ముని-వరః సంక్షేప-శారీరకమ్ ।
 చక్రే సజ్జన-బుద్ధి-వర్ధనమిదం రాజన్య-వంశ్యే నృపే
 శ్రీ-మత్యక్షత-శాసనే మను-కులాదిత్యే భువం శాసతి ॥ ౬౦ ॥
 భుజంగమాంగ-శాయినే విహంగమాంగ-గామినే ।
 తురంగమాంగ-భేదినే నమో రథాంగ-ధారిణే ॥ ౬౩ ॥

